

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్షో మే సన్నిధత్తాం సదా హృది ॥

శ్రీ నృసింహ భారతి స్వామినా విరచితం

॥ శ్రీవేంకటేశ కరావలంబ స్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikkana** font.

శ్రీః

॥ శ్రీవేంకటేశ కరావలంబ స్తోత్రం ॥

శ్రీ శేషశైల సునికేతన దివ్యమూర్తే
నారాయణాచ్యుత హరే నశినాయతాక్ష।
లీలాకటాక్ష పరిరక్షిత సర్వలోక
శ్రీ వేంకటేశ మమ దేహి కరావలంబం ॥ 1 ॥

బ్రహ్మాదివందిత పదాంబుజ శంఖపాణే
శ్రీమత్సుదర్శన సుశోభిత దివ్యహస్త।
కారుణ్యసాగర శరణ్య సుపుణ్యమూర్తే
శ్రీ వేంకటేశ మమ దేహి కరావలంబం ॥ 2 ॥

వేదాంత వేద్య భవసాగర కర్ణధార
శ్రీపద్మనాభ కమలార్చితపాదపద్మ।
లోకైకపావన పరాత్పర పాపహారి
శ్రీ వేంకటేశ మమ దేహి కరావలంబం ॥ 3 ॥

లక్ష్మీపతే నిగమలక్ష్మ్య నిజస్వరూప
కామాదిదోష పరిహారిక బోధదాయి
దైత్యాదిమర్దన జనార్దన వాసుదేవ
శ్రీ వేంకటేశ మమ దేహి కరావలంబం ॥ 4 ॥

తాపత్రయం హర విభో రభసా మురారే
సంరక్ష మాం కరుణయా సరసీరుహాక్ష।
మచ్చిష్య ఇత్యనుదినం పరిరక్ష విష్ణో
శ్రీ వేంకటేశ మమ దేహి కరావలంబం ॥ 5 ॥

శ్రీజాతరూప నవరత్న లసత్కీరీట
 కస్తూరికా తిలకశోభి లలాటదేశః।
 రాకేందుబింబ వదనాంబుజ వారిజాక్ష
 శ్రీ వేంకటేశ మమ దేహి కరావలంబం॥ 6 ॥

వందారులోక వరదాన వచోవిలాస
 రత్నాఢ్యహార పరిశోభిత కంబుకంఠః।
 కేయూరరత్న సువిభాసి దిగంతరాళ
 శ్రీ వేంకటేశ మమ దేహి కరావలంబం॥ 7 ॥

దివ్యాంగదాంచిత భుజద్వయ మంగళాత్మక
 కేయూరభూషణ సుశోభిత దీర్ఘఖండోః।
 నాగేంద్రకంకణ కరద్వయ కామదాయక
 శ్రీ వేంకటేశ మమ దేహి కరావలంబం॥ 8 ॥

స్వామిక జగద్ధరణ వారిధిమధ్యమగ్నం
 మాముద్ధరాద్య కృపయా కరుణాపయోధేః।
 లక్ష్మీంచ దేహి మమ ధర్మ సమృద్ధిహేతుం
 శ్రీ వేంకటేశ మమ దేహి కరావలంబం॥ 9 ॥

దివ్యాంగరాగ పరిచర్చిత కోమళాంగ
 పీతాంబరావృతతనో తరుణార్క దీప్తేః।
 సత్కాంచ నాభ పరిధాన సుపట్టబంధ
 శ్రీ వేంకటేశ మమ దేహి కరావలంబం॥ 10 ॥

రత్నాఢ్యదామ సునిబద్ధ కటిప్రదేశ
 మాణిక్యదర్పణ సుసన్నిభ జానుదేశః।
 జంఘాద్వయేన పరిమోహిత సర్వలోక
 శ్రీ వేంకటేశ మమ దేహి కరావలంబం॥ 11 ॥

లోకైకపావన సరిత్పరిశోభితాంఘ్రేః
త్వత్పాద దర్శన దినే చ మమాఘమీశ।
హార్దం తమశ్చ సకలం లయమాప భూమౌ
శ్రీ వేంకటేశ మమ దేహి కరావలంబం॥ 12 ॥

కామాదివైరి నివహోఽచ్యుత మే ప్రయాతః
దారిద్ర్యమప్యపగతం సకలం దయాళో।
దీనంచ మాం సమవలోక్య దయార్ద్ర దృష్ట్యా
శ్రీ వేంకటేశ మమ దేహి కరావలంబం॥ 13 ॥

శ్రీ వేంకటేశ పదపంకజ షట్పదేన
శ్రీమన్నసింహాయతినా రచితం జగత్యాం।
ఏతత్పఠంతి మనుజాః పురుషోత్తమస్య
తే ప్రాప్నువంతి పరమాం పదవీం మురారేః॥ 14 ॥

॥ ఇతి శ్రీవేంకటేశ కరావలంబ స్తోత్రం సమాప్తం॥